

अनुसूची २

(दफा ४ तथा अनुसूची-१ को भाग-२ सँग सम्बन्धित)



रामारोशन गाउँपालिका

स्थानीय राजपत्र

खण्ड:०२

संख्या: २१

मिति: २०८०/०२/०१

भाग-२

रामारोशन गाउँपालिका

रामारोशन गाउँपालिकाको बाल क्लब गठन तथा परिचालन कार्यविधि, २०८०

रामारोशन गाउँपालिकाको बाल क्लब गठन तथा परिचालन कार्यविधि-२०८०



कार्यपालिकाबाट स्वीकृत मिति: २०८०/०२/०१

रामारोशन गाउँपालिका क्षेत्र भित्र बालमैत्री शासन प्रबन्धनका लागि यस गाउँपालिकाका सबै वडामा गठन गरिने वडा स्तरीय बालक्लब र गाउँपालिका स्तरीय बाल क्लब गठन तथा परिचालनमा एकरूपता ल्याउने उद्देश्यले रामारोशन गाउँपालिकाको प्रशासकीय कार्यविधि नियमित गर्ने ऐन २०७५ को दफा ४ ले दिएको अधिकार प्रयोग गरि रामारोशन गाउँपालिकाले यो कार्यविधि तर्जुमा गरि लागु गरेको छ ।

(१) संक्षिप्त नामा र प्रारम्भ:

- (१) यो कार्यविधिको नाम रामारोशन गाउँपालिकाको बाल क्लब गठन तथा परिचालन कार्यविधि २०८० रहेको छ ।
- (२) यो कार्यविधि रामारोशन गाउँपालिकाको राजपत्रमा प्रकाशन भएपछि रामारोशन गाउँपालिका क्षेत्र भर लागु हुनेछ ।

(२) परिभाषा:

विषय वा प्रसंगले अर्को अर्थ नलागेमा यस कार्यविधिमा -

(क) कार्यविधि भन्नाले रामारोशन गाउँपालिका बाल क्लब गठन तथा परिचालन कार्यविधि २०८० लाई सम्झनु पर्छ ।

(ख) पदाधिकारी भन्नाले वडा स्तरीय बालक्लब तथा गाउँपालिका स्तरीय बाल क्लबको अध्यक्ष उपाध्यक्ष सचिव कोषाध्यक्ष र सहसचिवलाई सम्झनुपर्छ ।

(ग) कार्यकारी सदस्य भन्नाले वडा स्तरीय तथा गाउँपालिका स्तरीय कार्यकारी समितिका सदस्यलाई सम्झनु पर्दछ ।

(घ) साधारण सदस्य भन्नाले वडा स्तरीय बालक्लबमा सुचिकृत सम्बन्धित वडा भित्रका सोह मुनिका सबै बालबालिकालाई सम्झनु पर्दछ ।

(ङ) सल्लाहकार समिति भन्नाले प्रत्येक क्लबको कार्यक्षेत्र भित्रका सम्बन्धित वडा कार्यलयको तोकिएको टोल विकास संस्थाका वढिमा दुई जना अध्यक्ष सहित क्लबले मनोनयन गरेका अठार वर्ष उमेर पुरा भएका तीन जना पुरुष सहितको प्रतिनिधित्व रहने गरी कार्यविधि नियम १८ बमोजिम गठन हुने पाच सदस्यीय क्लबको

रामारोशन गाउँपालिका



सल्लाहकार समितिलाई सम्झनु पर्छ र सो शब्दको अर्थ अनुसार गाउँपालिका स्तरीय बालक्लबको सल्लाहकार समिति समेतलाई सम्झनुपर्छ ।

(च) गाउँपालिका भन्नाले रामारोशन गाउँपालिका तथा मातहतका वडा कार्यालय समेतलाई सम्झनु पर्दछ ।

(छ) क्लब भन्नाले कार्यविधि बमोजिम गठन हुने वडा स्तरीय बाल क्लब तथा आवश्यकता अनुसार गाउँपालिका स्तरीय बाल क्लब समेतलाई सम्झनु पर्दछ ।

(ज) अध्यक्ष भन्नाले कार्यविधि बमोजिम गठन हुने वडा स्तरीय बाल क्लब तथा आवश्यकता अनुसार गाउँपालिका स्तरीय बाल क्लबको अध्यक्ष समेतलाई सम्झनुपर्छ ।

(झ) कार्यकारी समिति भन्नाले वडा स्तरीय बाल क्लबको पदाधिकारी सहित पन्ध्र सदस्यीय समिति तथा आवश्यकता अनुसार गाउँपालिका स्तरीय पदाधिकारी सहितको पन्ध्र सदस्यीय समिति समेतलाई सम्झनु पर्दछ ।

(३) क्लब गठनका लागि सूचना प्रवाह गर्नुपर्ने: यो कार्यविधि लागु भएपछि पहिलो पटकको लागि गाउँपालिकाका सम्बन्धित वडा कार्यालयहरूले कम्तिमा १५ दिन अगावै आफ्नो क्षेत्र भित्र १६ वर्ष मुनिका बालबालिकाहरू मात्र सम्मिलित क्लब गठन गर्ने मिति समय स्थान तथा अन्य आवश्यक कुराहरू खुलाई स्थानीय सरकार माध्यम समेत बाट सूचना प्रवाहको व्यवस्था मिलाउनु पर्नेछ ।

(४) क्लब गठन गर्नुपर्ने: नियम ३ बमोजिम उल्लेखित मिति समय र स्थानमा पहिलो पटकका लागि क्लब गठन गर्न कार्यपालिकाले तोकेको एक जना कार्यपालिकाको सदस्य १ जना सम्बन्धित वडाको वडा अध्यक्ष र सम्बन्धित वडाको कम्तिमा एक जना महिला वडा सदस्यको अनिवार्य उपस्थितिमा उपस्थित बालबालिकाहरूको भेलाबाट साविकको गाउँविकास समितिका वडा बाट कम्तिमा दुई-दुई जना पर्ने गरी ५० प्रतिशत महिला र ५० प्रतिशत पुरुषको प्रतिनिधित्व हुनेगरी १५ सदस्यीय क्लबको पदाधिकारी सहितको कार्यकारी समिति गठन गर्नु पर्नेछ ।

(५) क्लब दर्ता तथा नविकरण: कार्यविधिको नियम ४ बमोजिम गठन हुने प्रत्येक क्लबको दर्ता तथा नविकरण अनुसूचि १ बमोजिमको ढाँचामा सम्बन्धित वडा कार्यालयले गर्नु पर्दछ ।

(६) वार्षिक साधारण सभा र नेतृत्व चयन:

(१) सम्बन्धित वडा कार्यालयसँग समन्वय गरी प्रत्येक आर्थिक वर्ष समाप्त भएको मितिले ३५ दिन भित्र कम्तिमा ७ दिन अगावै प्रत्येक क्लबको अध्यक्षले वार्षिक साधारण सभा बोलाउनु पर्नेछ ।

ग. बी. बस्ती
रा.स.को.अ.अ.वि.का.
रामारोशन गाउँपालिका



(२) उपनियम (१) बमोजिम वार्षिक सभा नवोलाईएका शुक्रवाचा सम्बन्धित वडाका वडा अध्यक्षले ७ दिन भित्र सम्बन्धित क्लबको वार्षिक साधारण सभा बोलाई दिनुपर्नेछ ।

(३) वार्षिक साधारण सभाको गुणपुरक संख्या कुल संख्याको ५१ प्रतिशत हुनेछ ।

(४) वार्षिक साधारण सभाको अध्यक्षता क्लबको अध्यक्षले गर्ने छ र अध्यक्षको अनुपस्थितीमा उपाध्यक्षले गर्नेछ क्लबको अध्यक्ष र उपाध्यक्ष दुवै अनुपस्थित भएमा उपस्थित बहुमत सदस्यहरूले छानेको सदस्यले वार्षिक साधारण सभाको अध्यक्षता गर्नेछ ।

(५) वार्षिक साधारण सभाले प्रत्येक आर्थिक वर्षका लागि पदाधिकारी र कार्यकारी सदस्य सहितको नेतृत्व चयन गर्नेछ र यसरी नेतृत्व चयन गर्दा विगतका क्लबमा बसेको व्यक्ति पुनः पदाधिकारी तथा कार्यकारी सदस्यमा दोहोरिन पाउने छैन ।

(६) उपनियम ५ बमोजिमको नेतृत्व चयन गर्दा नियम ३ मा उल्लेखित गरिए बमोजिमको पदाधिकारीहरूको रोहवरमा सोही नियममा उल्लेखित प्रावधानको अवलम्बन गरि क्लबको १५ सदस्यीय नयाँ कार्यकारी समिति चयन गर्नुपर्नेछ ।

(७) कार्यकारी समिति:

(१) प्रत्येक क्लबमा एक कार्यकारी समिति रहने छ ।

(२) कार्यकारी समितिको बैठक कम्तिमा दुई महिनामा एक पटक बस्नेछ ।


(३) कार्यकारी समितिको बैठकमा कार्यकारी समितिमा तत्काल कायम रहेका सदस्य संख्याको ५१ प्रतिशत सदस्यहरू उपस्थित भएमा बैठकको लागि गणपुरक संख्या पुगेको मानिनेछ ।

(४) कार्यकारी समितिको बैठकको निर्णय सर्वसम्मतिबाट हुनेछ

(५) उपनियम ४ बमोजिम सर्वसम्मतिबाट निर्णय हुन नसकेमा कार्यकारी समितिमा तत्काल कायम रहेको सदस्य संख्याको बहुमत सदस्यबाट गरेको निर्णय कार्यकारी समितिको निर्णय हुनेछ ।

(६) वार्षिक साधारण सभा गर्ने भनि कार्यविधिमा स्पष्ट व्यवस्था भएकोमा बाहेक क्लबबाट सम्पादन हुने काम कारवाही क्लबको कार्यकारी समितिले गर्नेछ ।

(७) कार्यकारी समितिको बैठकमा सम्बन्धित वडाको एक जना प्रतिनिधिलाई अनिवार्य आमन्त्रण गर्नुपर्ने ।


राम बहादुर भण्डारी
प्रमुख पशासकीय अधिकृत



(८) अभिलेख राखी दिनुपर्ने:

प्रत्येक क्लबले आफ्नो काम कारवाही व्यवस्थित र पारदर्शी गर्नका लागि तयार गरेका देहाय बमोजिमका अभिलेखहरू सम्बन्धित वडा कार्यालयको वडा सचिवले अध्यावधिक राखी दिनुपर्नेछ ।

(क) सदस्य दर्ता अभिलेख

(ख) साधारण सभा र कार्यकारी समितिसंग सम्बन्धित सम्पूर्ण अभिलेख

(ग) गाउँपालिकाले तोकेको अन्य आवश्यक कुराहरू

(९) क्लबको सदस्यता प्राप्ति र निलम्बन:

(१) क्लबको कार्य क्षेत्रभित्रका प्रत्येक घरधुरीका १६ वर्ष मुनिका बालबालिकाले क्लबको सदस्यता लिन चाहेमा सम्बन्धित वडा सचिव मार्फत कार्यकारी समितिस समक्ष सदस्यता प्राप्तिका लागि आवेदन दिनुपर्ने र क्लबको कार्यकारी समितिले आफ्नो कार्यक्षेत्र भित्रको बालबालिका भए नभएको यकिन गरी कार्यक्षेत्र भित्रको भए साधारण सदस्यमा सुचिकृत गर्नुपर्नेछ ।

(२) कार्यविधि विपरित कार्य गर्ने क्लबको कार्यकारी समितिको बहुमत सदस्यले निर्णय गरी बढीमा छ महिना सम्मका लागि सदस्य पदबाट निलम्बन गर्न सक्नेछ ।

(१०) क्लबको काम कर्तव्य र अधिकार: यस कार्यविधिको अन्यत्र नियममा उल्लेख गरिएका काम कर्तव्य र अधिकारका अलावा प्रत्येक क्लबको काम कर्तव्य र अधिकार देहाय बमोजिम हुनेछ ।


(क) क्लबमा आवद्ध सदस्य सहित १६ वर्ष मुनिका सबै बालबालिकाहरूको क्षमता विकास अभिवृद्धि हुने खालका हाजिरी जवाफ वक्तृत्वकला निबन्ध लेखन साहित्ययिक गतिविधि आदी संचालन गर्ने ।

(ख) विद्यालय भर्ना हुने उमेर समुहका बालबालिकाहरू विद्यालय भर्नाबाट वञ्चित रहे नरहेको वारेमा निरन्तर अनुगमन गर्ने र विद्यालय नगएका बालबालिकालाई विद्यालय भर्ना गर्नका लागि सम्बन्धित वडा कार्यालय संग समन्वय गरि विद्यालय भर्ना गर्ने व्यवस्था मिलाउने

(ग) गाउँपालिका तथा आफ्नो वडा भित्रका टोल विकास संस्थाहरूले सञ्चालन गर्ने जनचेतनामुलक कार्यमा सक्रिय सहभागिता जनाउने ।

(घ) बालमैत्री शासन प्रवर्द्धनका लागि निर्धारित सुचकहरू कार्यान्वयनमा सदैव अग्रसर रही बालमैत्री रामारोशन गाउँपालिका निर्माण अभियानमा गाउँपालिकालाई निरन्तर सहयोग गर्ने ।

(ङ) पूर्ण साक्षर, पूर्ण खोप, पूर्ण घटना दर्ता पुर्ण सरसफाई आदी अभियानमा गाउँपालिका तथा टोल


राम बराल
प्रशासकीय अधिकारी



विकास संस्थाहरूलाई सहयोग गर्ने ।

(च) रामारोशन गाउँपालिका मुलुकमै नमूना गाउँपालिकाको रूपमा स्थापना गर्ने तर्फ सदैव अग्रसर गराउने ।

(छ) आफ्नो वडालाई शैक्षिक बन्द हडताल निषेधित क्षेत्र तोक्ने व्यवस्था मिलाउने ।

(ज) क्लवले आफुलाई प्राप्त जिम्मेवारी कार्यान्वयन गर्न कार्यकारी सदस्यको संयोजकत्वमा बढमा ५ जना सदस्यहरूः सम्मिलित उपसमितिहरू गठन गर्न सकिने

(झ) गाउँपालिकाले तोकेको अन्य कार्यहरू गर्ने गराउने ।

(११) अध्यक्षको काम कर्तव्य र अधिकार: यस कार्यविधिको अन्यत्र नियममा उल्लेख गरिएको काम कर्तव्य र अधिकारको अलावा प्रत्येक क्लवको अध्यक्षको काम कर्तव्य र अधिकार देहायबमोजिम हुनेछ ।

(क) वार्षिक साधारण सभा र कार्यकारी समितिको बैठक बोलाउने र बैठकको अध्यक्षता गर्ने ।

(ख) वार्षिक साधारण सभा र कार्यकारी समितिको बैठकको कार्यसूचि तथा प्रस्तावना पेस गर्ने गराउने ।

(ग) गाउँसभा गाउँपालिका एवं क्लवको साधारण सभा र कार्यकारी समितिको निर्णय कार्यान्वयन गर्ने गराउने सदैव तल्लिन रहने ।

(घ) कार्यकारी समितिको कामको सामान्य रेखदेख निर्देशन र नियन्त्रणल गर्ने

(ङ) क्लवको प्रतिनिधित्व एकल रूपमा गर्नुपर्ने भएमा सो कार्य गर्ने

(च) साधारण सभा र कार्यकारी समितिले तोकेको अन्य काम गर्ने ।


(१२) उपाध्यक्षको काम कर्तव्य र अधिकार: प्रत्येक क्लवको उपाध्यक्षको काम कर्तव्य र अधिकार देहाय बमोजिम हुनेछ (क) अध्यक्षको अनुपस्थितीमा निजको कार्यभार समहाल्ने ।

(ख) क्लवका सदस्यलाई तोकिएको काममा सहजीकरण र समन्वय गर्ने ।

(ग) साधारण सभा र कार्यकारी समितिले तोकेको अन्य काम गर्ने ।

(१३) सचिवको काम कर्तव्य र अधिकार: प्रत्येक क्लवको सचिवको काम कर्तव्य र अधिकार देहायबमोजिम हुनेछ ।

(क) साधारण सभा र कार्यकारी समितिको सचिवको रूपमा काम गर्ने


राम बहादुर भण्डारी
सचिव प्रशासकीय अधिकारी



(ख) साधारण सभा र कार्यकारी समितिको निर्णयको अभिलेख सम्बन्धित वडा सचिवलाई बुझाउने ।

(ग) अध्यक्षको निर्देशनमा साधारण सभा र कार्यकारी समितिको बैठकको लागी पत्राचार गर्ने

(घ) साधारण सभा र कार्यकारी समितिले तोकेको अन्य काम गर्ने ।

(१४) कोषाध्यक्षको काम कर्तव्य र अधिकार: प्रत्येक क्लबको कोषाध्यक्षको काम कर्तव्य र अधिकार

देहायबमोजिम हुनेछ

(क) क्लबमा आवद्ध सदस्यहरूले स्वेच्छाले संकलित कोषको हिसाव तथा अभिलेख दुरुस्त राख्ने ।

(ख) क्लबबाट संचालित कार्यक्रमहरूको अभिलेख राख्ने ।

(ग) साधारण सभा र कार्यकारी समितिले तोकेको अन्य काम गर्ने ।

(१५) सहसचिवको काम कर्तव्य र अधिकार: प्रत्येक क्लबको सहसचिवको काम कर्तव्य र अधिकार देहायबमोजिम हुनेछ ।

(क) सचिवको अनुपस्थितिमा निजको कार्यभार सम्हाल्ने ।

साधारण सभा र कार्यकारी समितिले तोकेका अन्य काम गर्ने ।

(१६) कार्यकारी सदस्यको काम कर्तव्य र अधिकार:

प्रत्येक क्लबको कार्यकारी सदस्यको काम कर्तव्य र अधिकार देहायबमोजिम हुनेछ ।

(क) कार्यकारी समितिको बैठकमा भाग लिई निर्णय प्रक्रियामा सक्रिय सहभागिता जनाउने ।


(ख) साधारण सभा र कार्यकारी समितिले तोकेको काम गर्ने ।

(१७) साधारण सदस्यको काम कर्तव्य र अधिकार: कार्यविधिको नियम नौ को उपनियम १ बमोजिम क्लबमा आवद्ध साधारण सदस्यको काम कर्तव्य र अधिकार देहायबमोजिम हुनेछ ।

(क) वार्षिक साधारण सभामा भाग लिई निर्णय प्रक्रियामा सक्रिय सहभागिता जनाउने

(ख) आफ्नो क्षेत्र भित्र संचालित कार्यक्रम कार्यान्वयनमा क्लबलाई रचनात्मक सल्लाह सुझाव सहित निरन्तर सहयोग गर्ने ।

(ग) साधारण सभा र कार्यकारी समितिले तोकेका अन्य काम गर्ने ।


राम बहादुर मल्लारी
प्रमुख प्रशासकीय अधिकारी



(१८) सल्लाहकार समितिको गठन काम कर्तव्य र अधिकार:-

(१) प्रत्येक वडा स्तरीय क्लबमा एक सल्लाहकार समिति रहने छ । तर पहिलो पटक क्लबको कार्यकारी समिति संगै गठित सल्लाहकार समिति यसै कार्यविधि बमोजिम भएको मानिनेछ ।

(२) गाउँपालिका स्तरीय बाल क्लबको सल्लाहकार समितिमा गाउँकार्यपालिकाले तोकेको १८ वर्ष उमेर पुरा भएका बढिमा पाँच जना सदस्य रहेको एक समिति रहनेछ ।

(३) सल्लाहकार समितिको काम कर्तव्य र अधिकार देहायबमोजिम हुनेछ:-

(क) क्लबले सम्पादन गरिरहेको क्रियाकलापहरूको बारेमा क्लबलाई सल्लाह सुझाव र मार्गदर्शन गर्ने र सोको जानकारी गाउँपालिकालाई समेत गराउने ।

(ख) गाउँपालिकाले तोकेको अन्य काम गर्ने ।

(१९) प्रतिवेदन र पुरस्कार:


(१) सम्बन्धित वडा कार्यालयले आफ्नो वडाको क्लबबाट सम्पादित क्रियाकलापहरूको प्रतिवेदन तोकिए बमोजिमको ढाँचामा चौमासिक रूपमा गाउँकार्यपालिकाको कार्यालयमा पेश गर्नुपर्नेछ ।

(२) उपनियम १ बमोजिम प्राप्त प्रतिवेदनका आधारमा गाउँपालिकाको प्रत्येक आर्थिक वर्षमा सर्वभन्दा उत्कृष्ट र सिर्जनात्मक कार्य सम्पादन गर्ने एउटा क्लबलाई क्षमता विस्तार तथा सुदृढिकरणका लागि एक रुपैयाँ नगद अनुदान सहित पुरस्कृत गर्ने छ ।

(२०) गाउँपालिका स्तरीय बाल क्लबको गठन काम कर्तव्य र अधिकार: -

(१) कार्यविधि बमोजिम प्रत्येक वडामा गठन हुने वडा स्तरीय बाल क्लबहरूको कार्यकारी समिति वाट तिन तिन जना पदाधिकारीको प्रतिनिधित्व रहने गरि एक जना अध्यक्ष उपाध्यक्ष एक जना सचिव एकजना कोषाध्यक्ष एकजना सहसचिव र अन्य दश जना कार्यकारी सदस्यसहित पन्ध्र सदस्यीय एक गाउँपालिका स्तरीय बाल क्लबको गठन गाउँ कार्यपालिकाले तोकेको कार्यपालिका सदस्य उपस्थितिमा हुनेछ । यसरी गठन हुने गाउँपालिका स्तरीय क्लबको दर्ता तथा नविकरण अनुसूची २ बमोजिमको ढाँचामा गाउँकार्यपालिकाको कार्यालयमा गर्नुपर्नेछ ।

(२) एक पटक गाउँपालिका स्तरीय बाल क्लबको अध्यक्ष भएको व्यक्ति पुनः अध्यक्ष पदमा नदोहोरिने गरी प्रत्येक वर्ष उपनियम १ मा उल्लेखित प्रक्रिया अबलम्बन गरि गाउँपालिका स्तरीय क्लबको पुनः गठन गर्नु पर्ने छ ।


राम बहादुर भण्डारी
- पञ्चासकीय अधिकारी



(२१) गाउँपालिका स्तरीय बाल क्लबको काम कर्तव्य र अधिकार देहायबमोनिम हुनेछ ।

(क) प्रत्येक वडा स्तरीय क्लबमा आवद्ध सदस्य सहित सोह्र वर्ष मुनिका सबै बालबालिकाहरूको क्षमता विकास अभिवृद्धि हुने खालका गाउँपालिका स्तरीय हाजिरी जवाफ वक्तृत्वकला निबन्ध लेखन साहित्यिक गतिविधि आदि संचालन गर्ने ।

(ख) गाउँपालिका क्षेत्र भित्र विद्यालय भर्नाहुने उमेर समुहका बालबालिकाहरू विद्यालय भर्नावाट वञ्चित रहे नरहेको बारेमा निरन्तर अनुगमन गर्ने र विद्यालय नगएका बालबालिकालाई विद्यालय भर्ना गर्नका लागि सम्बन्धित वडा कार्यालय एवं गाउँकार्यपालिकाको कार्यालयसँग आवश्यकल समन्वय गरी विद्यालय भर्ना व्यवस्था मिलाउने ।

(ग) गाउँपालिका तथा प्रत्येक वडा भित्रका टोल विकास संस्थारुले संचालन गर्ने जनचेतनामुलक कार्यमा सक्रिय सहभागिता जनाउने ।

(घ) बालमैत्री शासन प्रवर्द्धनका लागि निर्धारित सुचकहरू कार्यान्वयनमा सदैव अग्रसर रहि बालमैत्री रामारोशन गाउँपालिका निर्माण अभियानमा गाउँपालिकालाई निरन्तर सहयोग गर्ने ।

(ङ) पूर्ण साक्षर पूर्ण खोप पूर्ण घटना दर्ता पूर्ण सरसफाई आदी अभियानमा गाउँपालिका तथा टोल विकास संस्थाहरूलाई सहयोग गर्ने ।

(च) रामारोशन गाउँपालिकालाई मुलुककै नमुना गाउँपालिकाको रूपमा स्थापना गर्न सदैव अग्रसर गर्ने ।

(छ) गाउँपालिकालाई शैक्षिक बन्द हडताल निषेधित क्षेत्र तोक्ने व्यवस्था मिलाउने ।

(ज) गाउँपालिकाले तोकेको अन्य कार्यहरू गर्ने गराउने ।


(२२) क्लबको कार्यकारी समितिको निलम्बन वा खारेजी:

(१) देहायका उल्लेखित कुनैपनि अवस्थामा सम्बन्धित वडा समितिले वडा स्तरीय बाल क्लबको कार्यकारी समितिलाई अर्को व्यवस्था नहुन्जेल सम्मको लागि निलम्बन वा खारेजी गर्न सकिनेछ ।

(क) कार्यविधिमा उल्लेखित समयबाधमा वार्षिक साधारण सभा वा कार्यकारी समितिको बैठक नवसेमा

(ख) कार्यविधिमा उल्लेखित प्रावधान विपरितको कार्य गरेको प्रमाणित भएमा

(ग) गाउँपालिकाले दिएको निर्देशनको वारम्बार उल्लंघन गरेमा


राम बहादुर भण्डारी
गाउँपालिका कार्यकारी अधिकारी



(२) उपनियम १ बमोजिम कुनैपनी क्लबको कार्यकारी समितिलाई निलम्बन वा खारेजी गर्नु अघि बडा समितिले उक्त क्लबको कार्यकारी समितिलाई ७ दिनको म्याद दिई सफाई पेश गर्ने मौका दिनेछ ।


(३) उपनियम २ बमोजिमको समयावधिमा क्लबको कार्यकारी समितिले चित्त बुझ्दो सफाई पेश गरेको बडा समितिलाई लागेमा बडा समितिले क्लबको कार्यकारी समिति निलम्बन वा खारेजी प्रकृत्यालाई स्थगन गर्न सकिनेछ ।

(४) उपनियम १ बमोजिम समयावधिमा क्लबको कार्यकारी समिति खारेजी भएमा सम्बन्धित वडाले कार्यविधिको दफा ४ बमोजिमको प्रकृत्या अबलम्बन गरी क्लबमा सुचिकृत समस्याहरुको भेलाबाट पुनः क्लबको नयाँ कार्यकारी समिति गठन गर्नुपर्दछ ।

(५) गाउँपालिका स्तरीय बाल क्लबको कार्यकारी समितिको निलम्बन वा खारेजीको हकमा उपनियम १ को खण्ड क र (ग) मा उल्लिखित प्रावधान बमोजिम कार्य गरेको भनी कार्यपालिकालाई लागेमा उपनियम २ र ३ बमोजिमको प्रक्रिया कार्यपालिकाले अबलम्बन गरि क्लबको निलम्बन वा खारेजीको प्रकृत्याको बारेमा कार्यपालिकाले उपयुक्त निर्णय लिन सक्नेछ तर बडा स्तरीय बाल क्लब उपनियम १ बमोजिम निलम्बन वा खारेजी भएको अवस्थामा उक्त क्लबबाट गाउँपालिका स्तरीय बाल क्लबमा प्रतिनिधित्व गर्ने पदाधिकारीको पद रिक्त भएको मानिने छ । र उपनियम ४ बमोजिम सम्बन्धित क्लबले पुणता पाएपछि उक्त क्लबबाट गाउँपालिका स्तरीय बाल क्लबमा रिक्त भएको पद स्वतः पुर्ति गर्नुपर्नेछ ।

(२३) क्लब गठनमा लैंगिक समावेशिता कायम गर्नुपर्ने:

(१) यस कार्यविधि बमोजिम गठन गरिने बडा स्तरीय बाल क्लब तथा गाउँपालिका स्तरीय बाल क्लबको कार्यकारी समितिमा सकभर महिला र पुरुषको बराबरी उपस्थितीमा हुने व्यवस्था मिलाउनु पर्नेछ भने अध्यक्ष र सचिव पदमा एक जना महिला र एकजना पुरुषको अनिवार्य सुनिश्चितता मिलाउनु पर्ने छ ।


राम बहादुर भण्डारी
प्रमुख पञ्चासकीय अधिकारी



अनुसुचि - १
नियम ३ सँग सम्बन्धित
रामारोशन गाउँपालिका
...ने वडा कार्यालय
अछाम सुदूरपश्चिम प्रदेश

बाल क्लब दर्ताको प्रमाण- पत्र ।

दर्ता नं

रामारोशन गाउँपालिका क्षेत्र भित्र बालमैत्री शासन प्रवृद्धनका लागी रामारोशन गाउँपालिकाको बाल क्लब गठन तथा परिचालन कार्यविधि २०७६ नियम ३ बमोजिम रामारोशन गाउँपालिका वडा नं .. भरी आफ्नोकार्यक्षेत्र रहने गरि देहाय बमोजिमको बालक्लब दर्ता गरि यो प्रमाण-पत्र प्रदान गरिएको छ ।

(क) क्लबको नाम: वडा स्तरिय बाल क्लब वडा नं.

(ख) क्लब रहने ठेगाना: रामारोशन अछाम सुदूर श्चिम प्रदेश नेपाल ।

दृष्टव्य: कार्यविधिको नाम ५ बमोजिमको प्रत्येक वर्ष वार्षिक साधारण सभा गरी नियम ३ बमोजिम क्लबको नविकरण गर्नु पर्दछ ।


क्लब दर्ता गर्ने अधिकारीको नाम थर र दर्जा:

दस्तखत नाम थर दर्जा

वडा नं

नवीकरण

क्र स	नवीकरण बहाल रहने अवधि	नविकरण गर्ने वडा नं कार्यालयको छाप र हस्ताक्षर
	देखि सम्म	


राम बहादुर भण्डारी
प्रमुख पञ्चासकीय अधिकारी



अनुसुचि १

नियम ३ संग सम्बन्धित

रामारोशन गाउँपालिका

गाउँ कार्यपालिकाको कार्यालय

शान्तडा अछाम सुदुरिश्चिम प्रदेश नेपाल

गाउँपालिका स्तरिय बाल क्लब दर्ताको प्रमाण-पत्र ।

दर्ता नं

रामारोशन गाउँपालिका क्षेत्र भित्र बालमैत्री शासन प्रवद्वनकन लागी रामारोशन गाउँपालिकाको बाल क्लब गठन तथा परिचालन कार्यविधि २०७६ को नियम बमोजिम गाउँपालिका क्षेत्र भरी आफ्नो कार्यक्षेत्र रहने गरी देहाय बमोजिमको हुने गरी बाल क्लब दर्ता गरी यो प्रमाण-पत्र प्रदान गरिएको छ ।

(क) क्लबको नाम: गाउँपालिका स्तरिय बाल क्लब रामारोशन ।

(ख) क्लब रहने ठेगाना: रामारोशन गाउँपालिका सुदुरपश्चिम नेपाल ।

द्रस्टव्य: कार्यविधिको नियम ५ बमोजिमको प्रत्यक वर्ष वार्षिक साधारण सभा गरी नियम ३ बमोजिमको क्लबको नविकरण गर्नु पर्दछ ।

क्लब दर्ता गर्ने अधिकारीको नाम थर र दर्जा:


दस्तखत:

दर्जा:

कार्यालय:

नविकरण:

क्र स	नविकरण वहाल रहने अवधि	नविकरण गर्ने गाउँपालिकाको छाप र हस्ताक्षर
	देखि सम्म	


राम बहादुर चण्डारी
गाउँ प्रशासकीय अधिकारी
२०७६/०२/१९

आज्ञाले,
राम बहादुर भण्डारी
प्रमुख प्रशासकीय अधिकृत